

**Brussell, 4 ta' Lulju 2025
(OR. en)**

10699/25

**Fajl Interistituzzjonali:
2023/0158 (CNS)**

**FISC 149
UD 141
ECOFIN 863
MI 455
COMER 102**

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Direttiva tal-Kunsill li temenda d-Direttiva 2006/112/KE fir-rigward tar-regoli tal-VAT relatati ma' persuni taxxabbli li jiffacilitaw il-bejgħ mill-bogħod ta' merkanzija importata u l-applikazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew minn pajjiżi terzi u arranġamenti speċjali għad-dikjarazzjoni u l-ħlas tal-VAT fuq l-importazzjoni - Adozzjoni tal-att leġiżlattiv

1. Fil-11 ta' Marzu 2025, il-Kunsill adotta l-pakkett dwar il-VAT fl-Era Diġitali (VIDA)¹. Il-proposti tal-Kummissjoni fil-pakkett² kellhom tliet pilastr: ir-rekwiżiti ta' rappurtar diġitali, l-ekonomija tal-pjattaformi u r-reġistrazzjoni unika tal-VAT. Wieħed mill-elementi inklużi fil-pilastru dwar ir-reġistrazzjoni unika tal-VAT kien proposta biex il-punt uniku ta' servizz għall-importazzjonijiet (IOSS) eżistenti – skema speċjali introdotta fid-Direttiva tal-VAT biex tiġi ssimplifikata l-konformità mal-obbligi tal-VAT għall-oġġetti importati – isir obbligatorju.

¹ Id-dokument 6304/25.

² Id-dokumenti 15841/22, 15842/22 u 15843/22.

2. Madankollu, matul in-negozjati dwar il-pakkett, f'it li xejn kien hemm appoġġ għal użu obbligatorju tal-IOSS, u għe eskluż mill-pakkett VIDA adottat. Għet żviluppata soluzzjoni alternattiva biex jiġi inċentivat l-użu tal-IOSS, b'mod partikolari billi l-fornitur isir responsabbli għall-VAT fuq l-importazzjonijiet fl-Istati Membri tad-destinazzjoni finali tal-merkanzija, li jimplika li jekk il-fornituri (jew l-hekk imsejha fornituri "preżunti" bħal pjattaformi) ma jużawx l-IOSS, dawn ikollhom jirreġistraw separatament f'kull Stat Membru fejn jagħmlu n-negozju.
3. Id-dispożizzjonijiet biex jinċentivaw l-użu tal-IOSS sussegwentement ġew inklużi fil-proposta tal-VAT fil-pakkett ta' riforma doganali³, li għandu l-għan li jneħhi l-limitu ta' EUR 150 għall-finijiet tal-IOSS u l-applikazzjoni tad-dispożizzjoni tal-fornitur preżunt.
4. Minhabba li t-tneħħija tal-livell limitu ta' EUR 150 hija relatata aktar mill-qrib mal-fajls l-oħra fil-pakkett ta' riforma doganali mill-miżuri li jinċentivaw l-IOSS, u minhabba li l-adozzjoni ta' dawn il-miżuri tipprovdi ċarezza dwar il-qafas tal-VAT applikabbli għan-negozjati dwar dik ir-riforma, il-Kunsill iddeċieda li jissepara d-dispożizzjonijiet biex jinċentiva l-IOSS mill-elementi oriġinali tal-proposta tal-VAT fil-pakkett ta' riforma doganali.
5. Fit-13 ta' Mejju 2025, il-Kunsill laħaq approċċ ġenerali dwar l-abbozz ta' Direttiva bid-dispożizzjonijiet dwar l-inċentivizzazzjoni tal-IOSS u approva dikjarazzjoni għall-minuti tal-Kunsill dwar l-elementi li fadal tal-abbozz ta' Direttiva⁴. Fl-14 ta' Mejju 2025, iddeċieda li jikkonsulta lill-Parlament Ewropew dwar dan l-approċċ ġenerali. L-adozzjoni tal-opinjoni tal-Parlament Ewropew tinsab fuq l-aġenda tas-sessjoni plenarja tiegħu tat-8 ta' Lulju 2025.

³ Proposta għal Direttiva tal-Kunsill li temenda d-Direttiva 2006/112/KE fir-rigward tar-regoli tal-VAT relatati ma' persuni taxxabbli li jiffacilitaw il-bejgħ mill-bogħod ta' merkanzija importata u l-applikazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew minn pajjiżi terzi u arrangamenti speċjali għad-dikjarazzjoni u l-hlas tal-VAT fuq l-importazzjoni, id-dokument 9638/23.

⁴ Id-dokument 8569/25 + ADD 1.

6. Fid-dawl ta' dan l-isfond, il-Kumitat tar-Rappreżentanti Permanenti huwa mistieden jissuggerixxi lill-Kunsill jadotta, f'waħda mil-laqgħat tiegħu li jmiss, id-Direttiva tal-Kunsill li temenda d-Direttiva 2006/112/KE fir-rigward tar-regoli tal-VAT relatati ma' persuni taxxabbli li jiffaċilitaw il-bejgħ mill-bogħod ta' merkanzija importata u l-applikazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew minn pajjiżi terzi u arrangamenti speċjali għad-dikjarazzjoni u l-ħlas tal-VAT fuq l-importazzjoni fid-dokument 9255/25 kif iffinalizzat mill-ġuristi lingwisti.
-